



2025/1220

19.6.2025

**REGOLAMENT TA' IMPLIMENTAZZJONI TAL-KUMMISSJONI (UE) 2025/1220**

**tas-16 ta' Ġunju 2025**

**dwar il-klassifikazzjoni ta' ċerti oġġetti fin-Nomenklatura Magħquda**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jistabbilixxi l-Kodiċi Doganali tal-Unjoni <sup>(1)</sup>, u b'mod partikolari l-Artikolu 57(4) u l-Artikolu 58(2) tiegħu,

Billi:

- (1) Biex tiġi żgurata l-applikazzjoni uniformi tan-Nomenklatura Magħquda annessa mar-Regolament tal-Kunsill (KEE) Nru 2658/87 <sup>(2)</sup>, jeħtieġ li jiġu adottati miżuri li jikkonċernaw il-klassifikazzjoni tal-oġġetti msemmija fl-Anness ta' dan ir-Regolament.
- (2) Ir-Regolament (KEE) Nru 2658/87 stipula r-regoli ġenerali għall-interpretazzjoni tan-Nomenklatura Magħquda. Dawn ir-regoli japplikaw ukoll għal kwalunkwe nomenklatura oħra li hija totalment jew parzjalment ibbażata fuqha jew li żżid xi suddivizjoni addizzjonali magħha u li hija stabbilita minn dispożizzjonijiet speċifiċi tal-Unjoni, bl-ghan li jkun hemm l-applikazzjoni ta' tariffi u miżuri oħra relatati mal-kummerċ tal-oġġetti.
- (3) Skont dawk ir-regoli ġenerali, l-oġġetti deskritti fil-kolonna (1) tat-tabella stabbilita fl-Anness jenhtieg li jiġu kklassifikati taht il-kodiċi NM indikat fil-kolonna (2), minhabba r-raġunijiet stabbiliti fil-kolonna (3) ta' dik it-tabella.
- (4) Jixraq li jiġi previst li l-informazzjoni vinkolanti dwar it-tariffi mahruġa għall-oġġetti kkonċernati minn dan ir-Regolament li ma tikkonformax ma' dan ir-Regolament, tkun tista' tibqa' tiġi invokata mid-detentur, għal ċertu perjodu, f'konformità mal-Artikolu 34(9) tar-Regolament (UE) Nru 952/2013. Dak il-perjodu jenhtieg li jkun ta' 3 xhur.
- (5) Il-miżuri previsti f'dan ir-Regolament huma f'konformità mal-opinjoni tal-Kumitat tal-Kodiċi Doganali,

ADOTTAT DAN IR-REGOLAMENT:

*Artikolu 1*

L-oġġetti deskritti fil-kolonna (1) tat-tabella stabbilita fl-Anness għandhom ikunu kklassifikati fin-Nomenklatura Magħquda taht il-kodiċi NM indikat fil-kolonna (2) ta' din it-tabella.

*Artikolu 2*

L-informazzjoni vinkolanti dwar it-tariffi li ma tkunx konformi ma' dan ir-Regolament tista' tibqa' tiġi invokata f'konformità mal-Artikolu 34(9) tar-Regolament (UE) Nru 952/2013 għal perjodu ta' 3 xhur mid-data tad-dhul fis-sehh ta' dan ir-Regolament.

<sup>(1)</sup> ĠU L 269, 10.10.2013, p. 1, ELI: <http://data.europa.eu/eli/reg/2013/952/oj>.

<sup>(2)</sup> Ir-Regolament tal-Kunsill (KEE) Nru 2658/87, tat-23 ta' Lulju, 1987, dwar in-nomenklatura tat-tariffa u l-istatistika u dwar it-Tariffa Doganali Komuni ta' Dwana (ĠU L 256, 7.9.1987, p. 1, ELI: <http://data.europa.eu/eli/reg/1987/2658/oj>).

*Artikolu 3*

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-16 ta' Ġunju 2025.

*Għall-Kummissjoni*  
*Fisem il-President,*  
Gerassimos THOMAS  
*Direttur Ġenerali*  
*Direttorat Ġenerali għat-Tassazzjoni u l-Unjoni*

---

## ANNEX

| Deskrizzjoni tal-oġġetti                                                                                                                                                                                                                                                                                                                                                                                                                                                                                                                                                                          | Klassifikazzjoni (Kodiċi NM) | Raġunijiet                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                      |
|---------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|------------------------------|-----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|
| (1)                                                                                                                                                                                                                                                                                                                                                                                                                                                                                                                                                                                               | (2)                          | (3)                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                             |
| <p>Il-prodott huwa tahlita fil-forma ta' trab li, skont il-piż, tikkonsisti minn dawn li ġejjin:</p> <ul style="list-style-type: none"> <li>— 60-80 % sukrożju (zokkor);</li> <li>— 20-40 % gomma gellan (polimeru naturali).</li> </ul> <p>Is-sukrożju jistandardizza l-proprjetajiet li jhaxxnu u li jstabilizzaw tal-gomma gellan. Madankollu, jaġixxi wkoll bħala aġent antiagglomerant u jipprevjeni t-tagħqid matul l-applikazzjoni.</p> <p>Il-prodott huwa maħsub li jintuża f'madwar 0,1 % skont il-piż bħala stabbilizzatur u sustanza li thaxxen fix-xarbiet ibbażati fuq is-sojja.</p> | 2106 90 98                   | <p>Il-klassifikazzjoni hija ddeterminata mir-regoli ġenerali 1 u 6 għall-interpretazzjoni tan-Nomenklatura Magħquda, in-Nota 1(b) tal-Kapitolu 38 u mill-kliem tal-kodiċijiet NM 2106, 2106 90 u 2106 90 98.</p> <p>Iż-żieda sinifikanti tas-sukrożju tmur lil hinn mis-sempliċi standardizzazzjoni tal-proprjetajiet tal-gomma gellan u sservi biex tiffacilita l-użu tal-prodott fix-xarbiet ibbażati fuq is-sojja. Konsegwentement, il-prodott huwa partikolarment adattat għall-użu speċifiku fil-prodotti tal-ikel aktar milli għal użu ġenerali. Għalhekk, il-klassifikazzjoni tal-prodott fl-intestatura 3913 hija eskluża (ara n-Nota ta' Spjegazzjoni tas-Sistema Armonizzata tal-intestatura 3913, l-entrata (1), il-paragrafu ta' qabel tal-aħhar).</p> <p>Il-prodott huwa bbażat b'mod predominanti fuq is-sukrożju, sustanza b'valur nutrittiv, u huwa tat-tip użat fil-preparazzjoni ta' oġġetti tal-ikel għall-bniedem. Għalhekk, il-prodott huwa eskluż mill-Kapitolu 38 bl-applikazzjoni tan-Nota 1(b) ta' dak il-Kapitolu.</p> <p>Konsegwentement, il-prodott għandu jiġi kklassifikat taħt il-kodiċi NM 2106 90 98 bħala preparat tal-ikel iehor, mhux speċifikat jew inkluz banda ohra.</p> |